

भारतीय जनता पार्टी

(केन्द्रीय कार्यालय)

11, अशोक रोड नई दिल्ली – 110001
फोन नं. : 23382234 / 35; फैक्स : 23782163

भाजपा के राष्ट्रीय प्रवक्ता श्री प्रकाश जावडेकर द्वारा सोमवार, 07 अप्रैल, 2008 को जारी प्रेस वक्तव्य

सन् 1857 के स्वतंत्रता संग्राम का संदेश देशभर में पहुंचाने की दृष्टि से **शहीद धूलि कलश वितरण** का एक भव्य कार्यक्रम मंगलवार दिनांक 8 अप्रैल, 2008 को शाम 6 बजे लाल किला परेड ग्राउंड पर आयोजित किया गया है। "नमन 1857" इस नाम से होने वाले इस कार्यक्रम को पार्टी के नेता श्री लालकृष्ण आडवाणी एवं पार्टी अध्यक्ष श्री राजनाथ सिंह सम्बोधित करेंगे।

भारतीय जनता युवा मोर्चा द्वारा एनसीआर के युवक एक रंगारंग **बाईक रैली** द्वारा दोपहर 4 बजे पार्टी मुख्यालय से निकलकर सभा स्थल तक जाएंगे। इसमें विशेष वेश पहनकर 1857 स्कूटर/मोटर साइकिल सवार युवक/युवतियां शामिल होंगे।

भारतीय जनता युवा मोर्चा द्वारा राष्ट्रीय स्तर पर निबंध प्रतियोगिता का आयोजन किया गया था। इसमें देशभर से 8,000 से अधिक निबंध आए। इस प्रतियोगिता के तीन विजेताओं को इस कार्यक्रम में पुरस्कृत किया जाएगा। प्रथम पुरस्कार सतीश कुमार पांडा (छत्तीसगढ़), द्वितीय पुरस्कार फूल चंद नागर (राजस्थान) एवं तृतीय पुरस्कार सोनल चक्रवर्ती (गोवा) इन्हें दिया जाएगा।

देश के सभी प्रांतों से प्रतिनिधि इस कार्यक्रम में शामिल होंगे और अपने-अपने प्रदेशों के लिए शहीद धूलि कलश ले जाएंगे। इन प्रतिनिधियों की 10 मई, 2008 के कार्यक्रम की रूपरेखा तैयार करने के लिए अलग से बैठक होगी।

10 मई, 2008 से पार्टी ने देशभर में 1857 के स्वतंत्रता संग्राम के शहीदों के स्मरण में विभिन्न कार्यक्रमों का आयोजन किया। ग्वालियर में रानी लक्ष्मीबाई के स्मारक पर भव्य विरांगना सम्मेलन से इस कार्यक्रम की शुरुआत हुई। जुलूस, प्रदर्शनी, यात्रा, जन-सभा, इस तरह के विभिन्न कार्यक्रमों से जनता तक 1857 के स्वतंत्रता संग्राम का संदेश प्रभावी रूप से पहुंचाया गया।

10 मई, 2008 को देशभर में हर गली, गांव, शहर में "नमन 1857" इस कार्यक्रम द्वारा 18 बजकर 57 मिनट पर यानि शाम 6 बजकर 57 मिनट पर जनता द्वारा 57 सेकंड का मौन धारण कर शहीदों को श्रद्धांजलि देने का एक अनूठा कार्यक्रम भी होगा।

(श्याम जाजू)
कार्यालय प्रभारी